

मा. श्री. अरविंद सावंत, संसद सदस्य यांची
अध्यक्ष, महाराष्ट्र राज्य संसदीय समन्वय
समिती या पदावर नियुक्ती करून त्यांना
मंत्री पदाचा दर्जा देणेबाबत.....

महाराष्ट्र शासन
सामान्य प्रशासन विभाग

शासन निर्णय क्रमांक : सदन-२०२०/प्र.क्र.४२/२०-अ,

मंत्रालय, मुख्य इमारत, ३ रा मजला, मादाम कामा मार्ग, हुतात्मा राजगुरु चौक,
मुंबई ४०० ०३२.

दिनांक :- १४ फेब्रुवारी, २०२०.

प्रस्तावना:-

केंद्र शासनाकडे प्रलंबित असलेल्या राज्यातील विविध प्रस्तावांबाबत पाठपुरावा करण्याबाबत चर्चा करण्यासाठी मा. मुख्यमंत्री यांच्या अध्यक्षतेखाली राज्यातील संसद सदस्यांची बैठक दिनांक २७.१.२०२० रोजी आयोजित करण्यात आली होती. या बैठकीमध्ये केंद्र शासनाकडे प्रलंबित असणाऱ्या राज्याच्या प्रस्तावाचा वेळोवेळी पाठपुरावा करण्यासाठी मा. खा. श्री. अरविंद सावंत यांच्या अध्यक्षतेखाली संसद सदस्यांचा समावेश असलेली त्रिसदस्यीय समिती स्थापन करणे, समिती अध्यक्षांना मंत्री पदाचा दर्जा देणे, तसेच सदर समितीला आवश्यक त्या सर्व सुविधा उपलब्ध करून देणे असा निर्णय झालेला आहे. सदर निर्णयावर पुढील कार्यवाही करण्याची बाब विचाराधीन होती. त्याअनुषंगाने शासनाने पुढीलप्रमाणे निर्णय घेतला आहे.

शासन निर्णय :-

केंद्र शासनाकडे प्रलंबित असलेल्या राज्यातील विविध प्रस्तावांबाबत पाठपुरावा करण्यासाठी मा. श्री. अरविंद सावंत, संसद सदस्य यांच्या अध्यक्षतेखाली “महाराष्ट्र राज्य संसदीय समन्वय समिती” गठीत करण्याचा निर्णय शासनाने घेतला आहे. तसेच या समितीचे अध्यक्ष मा. श्री. अरविंद सावंत, संसद सदस्य यांना मंत्री पदाचा दर्जा देण्यात येत आहे.

२. मा. श्री. अरविंद सावंत, संसद सदस्य यांना मंत्री पदाचा दर्जा देण्यात आल्यानंतर त्यांना खालीलप्रमाणे सेवा सुविधा अनुज्ञेय राहतील:

- १) अध्यक्ष, महाराष्ट्र राज्य संसदीय समन्वय समिती (मंत्री दर्जा) यांच्या कामकाजासाठी महाराष्ट्र सदन, नवी दिल्ली येथे कार्यालय.
- २) अध्यक्ष, समिती (मंत्री दर्जा) यांच्या कामकाजासाठी शासकीय वाहन.
- ३) अध्यक्ष, समिती (मंत्री दर्जा) यांच्या कामकाजासाठी कार्यालयीन/निवासी दूरध्वनी.
- ४) अध्यक्ष, समिती (मंत्री दर्जा) यांना कार्यालयीन कामकाजाकरिता आवश्यक कर्मचारी वर्ग, सचिव तथा निवासी आयुक्त, महाराष्ट्र सदन, नवी दिल्ली यांच्याकडून उपलब्ध करून दिला जाईल.
- ५) महाराष्ट्र मंत्री वेतन व भत्ते अधिनियम-१९५६ व त्यामधील सुधारणांनुसार मंत्री पदासाठी देण्यात येणारे वेतन, दैनिक व बैठक भत्ता, वैद्यकीय खर्चाची प्रतिपूर्ती.

- ६) महाराष्ट्र मंत्री यांचे भत्ते नियम-१९७७ व त्यामधील सुधारणांनुसार मंत्री पदासाठी देण्यात येणारे प्रवास भत्ते.
३. वरील सवलती शासन मान्यतेने एक खास बाब म्हणून मंजूर करण्यात येत आहेत.
४. निवासी आयुक्त कार्यालय, नवी दिल्ली येथील नियमित "आहरण व संवितरण अधिकारी" तसेच "नियंत्रक अधिकारी" यांना अध्यक्ष, समिती (मंत्री दर्जा) यांचे व त्यांच्या कार्यालयाचे वेतन, भत्ते, प्रवास तसेच अन्य भत्त्याच्या देयकांसाठी प्रतिस्वाक्षरी करण्यास प्राधिकृत करण्यात येत आहे.
५. अध्यक्ष, समिती (मंत्री दर्जा) यांच्या वेतन व भत्त्यावर होणारा खर्च "मागणी क्रमांक ए-४, (०४) विशेष आयुक्त, महाराष्ट्र शासन (०४) (०९) निवासी आयुक्त, महाराष्ट्र सदन (२०५२ ०९२३)" या लेखाशिर्षाखाली त्या-त्या वर्षाच्या मंजूर तरतूदीतून भागविण्यात येईल.
६. अध्यक्ष, समिती (मंत्री दर्जा) यांच्या कार्यालयीन अधिकारी/कर्मचारी वृंदावरील वेतन, प्रवास खर्च व कार्यालयीन खर्च लेखाशिर्ष "मागणी क्रमांक ए-४, (०४) विशेष आयुक्त, महाराष्ट्र शासन (०४) (०९) निवासी आयुक्त, महाराष्ट्र सदन (२०५२ ०९२३)" याखाली खर्ची टाकण्यात यावा व तो मंजूर अनुदानातून भागविण्यात येईल.
७. सदर शासन निर्णय वित्त विभागाच्या अनौपचारिक संदर्भ क्रमांक ७९/२०२०/व्यय-४, दि. १४ फेब्रुवारी, २०२० अन्वये प्राप्त झालेल्या सहमतीने निर्गमित करण्यात येत आहेत.
८. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक क्रमांक २०२००२१५१०५१५७१४०७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावांने,

(सतीश का. जोधळे)
सह सचिव, महाराष्ट्र शासन

प्रत,

- १) मा. खा. श्री. अरविंद सावंत, अध्यक्ष, महाराष्ट्र राज्य संसदीय समन्वय समिती, महाराष्ट्र सदन, नवी दिल्ली
- २) मा. मुख्य सचिव, महाराष्ट्र राज्य, मंत्रालय, मुंबई.
- ३) राज्यपालांचे प्रधान सचिव, राजभवन, मुंबई.
- ४) प्रधान सचिव/सचिव, मुख्यमंत्री सचिवालय, मंत्रालय, मुंबई.
- ५) सर्व अपर मुख्य सचिव/प्रधान सचिव/सचिव, मंत्रालयीन प्रशासकीय विभाग, मंत्रालय, मुंबई.
- ६) अपर मुख्य सचिव व विशेष गुप्तवणूक आयुक्त, महाराष्ट्र सदन, नवी दिल्ली.
- ७) प्रधान सचिव तथा निवासी आयुक्त, महाराष्ट्र सदन, नवी दिल्ली.
- ८) सचिव, उपमुख्यमंत्री सचिवालय, मंत्रालय, मुंबई.

- ९) सह सचिव, मुख्य सचिव कार्यालय, मंत्रालय, मुंबई.
- १०) महालेखापाल, महा राष्ट्र-१/२, मुंबई/नागपूर.
- ११) खाजगी सचिव, सर्व मंत्री/राज्यमंत्री कार्यालये, मंत्रालय, मुंबई.
- १२) सामान्य प्रशासन विभाग/का.२५, २९-अ, मंत्रालय, मुंबई.
- १३) सह संचालक, लेखा व कोषागारे, संगणक शाखा, नवीन प्रशासन भवन, ५ वा मजला, मंत्रालयासमोर, मुंबई-४०० ०३२.
- १४) अधिदान व लेखा अधिकारी, मुंबई.
- १५) निवासी लेखा परिक्षा अधिकारी, मुंबई.
- १६) वित्त विभाग/व्यय-४, मंत्रालय, मुंबई.
- १७) निवड नस्ती (का-२१ आस्था).